

#### द्वीक्यां बिस्मिल्लाहिर्रहमानिर्रहीम.

# मियां-बीवी के हुक़ूक़ -

(पर्ति-पत्नी के अधिकार व कर्त्तव्य)

लेखक हज़रत मौलाना मुफ़्ती अब्दुल ग़नी साहिब

प्रकाशक

फरीद बुक डिपो प्रा. लि.

422, मटिया महल,जामा मस्जिद, दिल्ली-६ फोन. 3265406, फ्रैक्स, (011) 3279998

#### (सर्वाधिकार प्रकाशकाधीन)

किताब

: मियां बीवी के हुकूक

लेखक

ः हजरत मौलाना मुफ्ती अब्दुल गनी साहब

संयोजक

ः अलहाज मुहम्मद नासिर खान

प्रूफ़ रीडिंग

ः मुहम्मद एजाज शादाब

Edition : 2015



2158, M.P. Street, Pataudi House, Darya Gani, New Delhi-2

# विषय सूची

कहां?
Ý.
Ę
Ę
9
9
90
9:
9:
91
98
90
90
90
90
96
96
96
50

अगर मर्द महरे मुअञ्जल न दे	२१
निकाह और खर्च करने की बड़ाई	२२
बेहतर औरत कौन?	२३
समाजी अच्छाईयां	ર૪
औरत का नाज़ करना	. રહ
प्यारे नबी सल्ल. का तरीका	- २८
दामादी रिश्ता	. , <b>3</b> o
मर्दों के हुकूक	. 39
शौहर की इताअत	38
शरीअत की हर्दे	. ३५
औरत को मारने का हक	30
मियां-बीवी में प्यार व मुहब्बत	3 €
मर्दों को नसीहत	80

### जब जालिमों के पित्ते पानी होंगे

दोस्तों के बार-बार कहने पर मियां-बीवी के सही और शरई हक अलग-अलग किताबों से इस किताब में इकटूठे किए गए हैं ताकि मियां-बीवी अपने वाजिब हक को समझ कर अदा कर सकें। इस पर अम्ल कर के जूल्म से बच सकें और किसी को किसी की शिकायत का मौका न मिले। अगर किसी का शौहर अपने वार्जिब हक से ज्यादा निभा रहा हो या किसी की बीवी अपनी खुशी से अपने शौहर की वाजिब हक से ज्यादा ख़िदमत कर रही हो तो वे अल्लाह तआ़ला की इस बड़ी नेमत का शुक्र अदा करते रहें और अगर इनमें से कोई अपने वाजिब हक पूरी तरह नहीं निभाता या गैर वाजिब हक को निभाने के लिए जबरदस्ती करता है तो वह ज़ालिम खुदा का दुश्मन है, दुनिया में काज़ी हक को ज़बरदस्ती पूरा कराएगा और जबरदस्ती से रोकेगा। अक्सर मर्द तो अपने हक को जबरदस्ती समझ लेते हैं और करवा सकते हैं, लेकिन औरत का अदालत के सिवा कोई सहारा नहीं और इसकी मांग करते रहने के अलावा कोई चारा नहीं। अगर मुसलमानों की बदिकस्मती से अदालत नहीं है तो जरा सब्र करें और जैसे भी हो निभाएं।

कियामत के दिन, जब बड़े-बड़े ज़ालिम और घमंडियों के पित्ते पानी होंगे तब नमाज़ के बाद इसी का हिसाब होगा। रब्बुल-आलमीन उससे पूरा बदला लेंगे। मज़्लूम के सब गुनाह ज़ालिम को और ज़ालिम की सब नेकिया मज़्लूम को देंगे जबकि ज़ालिम को जन्नत की खुश्बू भी न मिल सकेगी।

> अह्क्र मुहम्मद गनी गुफ्रिर-लहु

### रोटी-कपड़ा-मकान

निकाह के वक्त से मर्द पर तीन चीज़ें वाजिब हो जाती हैं--बीवी का खाना कपड़े और रहने का मकान, चाहे औरत कितनी ही मालदार हो। हां, अगर औरत बुलाने के बावजूद भी बिला वजह, अपने शीहर के घर लौट कर न आए, खाना कपड़ा मर्द पर वाजिब नहीं होगा।

अगर मर्द की इजाज़त से माँ-बाप या किसी सगे भाई बहन के घर गई है तब भी इतने दिन के खाने कपड़े की हक्दार है।

बीमारी के दिनों का खाना कपड़ा भी मर्द के ज़िम्मे है चाहे शौहर के घर बीमार हो या मैके में। लेकिन ऐसी हालत में भी ख़ाविंद अपने घर बुलाए और औरत बिना किसी शरई हक के जाने से मना कर दे तो खाने कपड़े की हकदार नहीं रहती।

हज के सफ़र के दिनों का खाना कपड़ा मर्द के ज़िम्मे नहीं है। हां, अगर मर्द के साथ गई तो मर्द के ज़िम्मे होगा और अगर मर्द खुद ले जाए तो किराया भी मर्द के ज़िम्मे होगा। --दुर्रे मुख़्तार व शामी

## सफाई और ज़ीनत की चीज़ें

सफ़ाई और ख़ूबसूरती की सारी चीजें जैसे तेल, कथी, उबटन, साबुन, ख़ुली वगैरह और इत्र मर्द के ज़िम्में है। मिस्सी, पान, तम्बाकू की अगर किसी को आदत हो तो मर्द के ज़िम्मे नहीं उस को इंख्तियार है, और जैवर भी मर्द के ज़िम्मे वाजिब नहीं मर्द की म्ज़ीं है बनवाये या न बनवाए।

नोट--अपनी गुंजाइश के मुताबिक बनवा दे तो बेहतर है। अगर बोझ मालूम हो तो औरत को राज़ी करने के लिए उसके महर में से बनवाकर उस की ख़ुशी को पूरा कर सकता है।

#### निकाह की शर्तें

जिन बातों, वायदों और शर्तों पर निकाह किया है, उनको पूरा करना भी वाजिब है। --बुखारी शरीफ़

औरतों के दिल को राज़ी-करने के लिए शतों में वह शर्त जो पूरी की जाने की ज़्यादा हकदार है वह है जिससे तुम ने शर्मगाह (स्त्री के गुप्तांग) को हलाल (अपने लिए वैध) किया है। --वुखारी

## बच्चे को दूध पिलाना

बच्चे को दूध पिलाना ज़रूरी नहीं लेकिन दयानतदारी की रू से वाजिब है और माएं अपनी औलाद को दूध पिलायें।

अगर बाप इस काबिल नहीं कि दूध पिलाने वाली को रख सके या माँ के अलावा और किसी का दूध बच्चे को नहीं भाता तो हर हालत में औरत ही पर दुध पिलाना वाजिब होता है।

अगर दूध पिलाने वाली से दूध पिलवाया जाए तो वह माँ के सामने और उसकी निगरानी में ही पिलाया जाए। माँ के पास रहना ज़रूरी है।

--शामी, दुर्रे मुख्तार

माँ को औलाद की वजह से किसी तरह का नुक्सान न पहुंचाया जाए, न माँ औलाद के ज़रिए बाप को नुक्सान पहुंचाये और न दोनों अपने बच्चे को नुक्सान पहुंचाएं।

# दवा इलाज का ख़र्चा

दवा इलाज, डाक्टर, हकीमों और वैद्यों वगैरह का खर्चा मर्द्र के जिम्मे वाजिव नहीं है। लेकिन अगर वह चाहे तो दे सकता है।

--आ़लमगीरी, दुर्रे मुख़्तार, फ़तहुत्कदीर वहरुराइक

लेकिन क्योंकि हिन्दुस्तान में यह ख़र्चा भी रिवाजन ज़रूरी हो गया है और कुछ इस तरह से ज़रूरी हो गया है कि यह भी निकाह की एक शर्त सा बन गया है, इसलिए औरतें इस की मांग भी करती हैं और मई भी इसे अपनी ज़िम्मेदारी समझते हैं। जो मई इससे लापरवाही करता है उसको मलामत की जाती है और उसे ज़ालिम समझा जाता है। यहां तक कि अगर पहले से यह मालूम हो तो कोई औरतं निकाह के लिए कभी न तैयार होगी। इसलिए शरई तौर पर वाजिब न हो कर रिवाज की वजह से वाजिब हो गया। इसी तरह हर वह ख़र्चा जो दुनिया में मई के ज़िम्मे रिवाज की वजह से वाजिब हो गया। इसी तरह हर वह ख़र्चा जो दुनिया में मई के ज़िम्मे रिवाज की वजह से वाजिब हो गया हो वह मई के ज़िम्मे वाजिब होगा और हर जगह और ज़माने और कौम का रिवाज अलग-अलग होता है। सही कौल के मुताबिक दाई-जनाई का ख़र्चा मई ही के ज़िम्मे है।

# क्रीबी रिश्तेदारों से मिलने का इक

औरत शौहर की इजाज़त पर माँ-वाप से हफ्ते में एक बार और दूसरे मेहरम' से साल में एक बार मिल सकती है। कुछ लोग कहते हैं कि एक महीने में एक बार लेकिन सही कौल यह है कि कभी-कभी दिल चाहने पर जा कर मिल सकती है। इसी तरह वे भी आ कर मिल सकते हैं। मर्द को बिल्कुल मना करने का हक नहीं है। हा इससे जल्दी मिलने और ज्यादा ठहरने को मना कर सकता है। अगर मिलने से विल्कुल मना करे तो उसकी बात मानना जायज़ नहीं और वगैर उसकी इजाज़त, तरीके के

<sup>9.</sup> मेहरम उन रिश्तेदारों को कहते हैं जिन से निकाह जायज न हो।

मुताबिक चाहे वे काफिर ही क्यों न हों उनसे मिलने जा सकती है और वे आ सकते हैं। क्योंकि कृता रहम' बड़ा जुल्म और हराम है लेकिन मना करने पर चले जाने से वापसी तक शौहर से खाने कपड़े की हकदार न रहेगी। --शामी

लेकिन 'हाशियतुल मदनी' में है कि हकदार रहेगी। इसमें नाफरमानी नहीं है।

सही बात यह है कि मर्द मेहरम को औरत के पास घर में आने से नहीं रोक सकता। चाहे घर मर्द का हो तब भी उसको यह हक नहीं कि मेहरम को अन्दर आने से मना करें। हा रात को ठहरने या किसी वजह से ज्यादा ठहरने को मना कर सकता है (शामी)। और मर्द मेहरम को थोड़ी देर के लिए देखने और बातचीत करने से मना नहीं कर सकता। इसलिए कि इसमें 'कृता रहम' है।

औरत को अपने मेहरम की बीमारपुर्सी और ताज़ीयत' के लिए जाने का भी हक और इजाज़त है। अगर माँ-बाप लाचार बीमार हों या ज़्यादा बूढ़े या अपाहिज हो गए हों और कोई उनकी देखभाल करने वाला व ख़िदमत करने वाला नहीं है तो औरत के लिए ज़रूरी है कि वह उनकी ज़रूरत के मुताबिक देखभाल और ख़िदमत करे। अगर हर दिन जाने की ज़रूरत पड़े तब भी चाहे माँ-बाप मुसलमान न हों (यानी काफिर हों) या मर्द मना करे फिर भी यह ज़रूरी है। मर्द को मना करने का हक नहीं है। (दुर्रे मुख़्तार, शामी) और खाने कपड़े की हक्दार रहेगी, क्योंकि इसमें नाफ़रमानी नहीं है।

--हाशियतुल मदनी

<sup>9.</sup> सम्बन्ध विच्छेद करना, सगे सम्बन्धियों से न मिलना।

२. किसी की मौत पर अपनाइयत या हमदर्दी के नाते जाना।

गैर मेहरम यानी ऐसा रिश्तेदार जिससे निकाह जायज़ हो, के पास जाने से, तकरीबों, जैसे शादी ब्याह मेले टेले वगैरह में जाने से अगर मर्द चाहे तो मना कर सकता है। 'मजालिसे मम्नूआ' यानी नाच-रंग और ऐसी ही बेहयाई की महफ़िलों में जाने की इजाज़त देना नाजायज़ है। अगर इजाज़त देगा तो दोनों गुनाहगार होंगे (दुर्रे मुख्तार, शामी) अगर ससुराल के लोग बदमाश और बद-अख्लाक हों, चोरी या झगड़े वगैरह का डर हो तो अपने सामने मिला सकता है और वातचीत करा सकता है। बगैर किसी 'शरई-उम्र' के यह रुकावट डालना सख़्त जुल्म है, बहुत बुरा है। (अजीज़ुल फ़तावा)

#### मकान की शर्तें

अगर कोई बड़ी वजह और सख़्त मजबूरी न हो तो मर्द पर वाजिब है कि जहां खुद रहता हो, वहां औरत को अपने पास ही रखे। बल्कि अगर कोई रुकावट की वजह न हो तो दोनों का एक ही बिस्तर पर लेटना मुस्तहब<sup>र</sup> है।

#### रहने के मकान की दो शर्ते हैं

(१) नेक लोगों का पड़ोस। (२) अकेलेपन की घबराहट और दहशत

<sup>9.</sup> किसी शरई काम न करने की ऐसी वजह जिसे शरीअ़त ने जायज़ टहराया हो।

२. ऐसा काम जिसके ने करने पर गुनाह न हो और करने पर बहुत सवाब हो।

का न होना। मकान ऐसा हो कि अकेलेपन की वजह से औरत को उससे घबराहट और दहशत न हो। क्योंकि इसमें नुक्सान है। अल्लाह तआ़ला फरमातें हैं कि 'इन को तंग करने की ग़रज़ से तक्लीफ़ न पहुंचाओं'।

अगर ये शर्ते न हों तो फिर चोरी या और किसी तरह की बेइज़्ज़ती के डर की वजह से औरत के पास किसी मूनिस के या किसी मूनिस के पास औरत को रखना भी वांजिब है। --दुर्रे मुख़्तार, शामी

अगर औरत सास, ननद, सौत, सौतेली औलाद (संतान), देवर जेठ, ससुर वगैरह के दुख व तक्लीफ की शिकायत करे और मांग करे तो उसे तन्हा मकान में रखना वाजिब होगा। (अगरचे माँ-वाप साथ रहने का हुक्म भी दें)। अगर मकान में अपनी हद के अन्दर सिर्फ आड़ ही कर दी जाए तो शरीफ आदिमयों के लिए यही अलैहदगी काफ़ी है। मतलब यह है कि गुज़ारे के लायक मकान दिया जायेगा और तक्लीफ को भी दूर किया जायेगा।

इसी तरह मर्द को भी हक है कि औरत के रिश्तेवारों को इस घर में रहने से मना करे (शामी)। मर्द बगैर मर्ज़ी पूरा भरोसा दिलाए और कुल महर मुअञ्जल' व मुवञ्जल' के अदा किए बिना औरत को उसके शहर से बाहर ले जाने पर मजबूर नहीं कर सकता।

फ़तवा आलमगीरी (किताब) में है कि अगर मर्द कुल महर भी दे दे तब भी औरत को उसके शहर से बाहर सफ़र में नहीं ले जा सकता।

अगर औरत मारपीट या और किसी तक्लीफ की शिकायत करे तो पड़ोंसियों की गवाही लेकर काज़ी उसे इस ग़लती की सज़ा देगा।

१. हितैषी, सहेली।

२. जल्दी दी जाने वाली महर (स्त्री धन)

३. देर से दी जाने वाली महर।

अगर औरत यह दरख्वास्त करें कि इस मकान के पड़ोसी काबिले यकीन (विश्वास करने योग्य) नहीं हैं या मर्द के तरफदार हैं इसलिए गवाही नहीं देते तो काज़ी औरत को वहां नहीं छोड़ेगा बल्कि मर्द को उस मुहल्ले में मकान लेने का हुक्म देगा जिसके लोग नेक हों और मर्द की तरफदारी न करें। क्योंकि वह घर जिसके रहने वाले नेक न हों शरई तीर पर रहने के काबिल नहीं।

--शामी

### नान नफ्के की तफ्सील

(रोटी-कपड़े-मकान के ख़र्चे के बारे में तफ़्सीली जानकारी) आदिमयों के तीन दर्जे हैं

- (9) अमीर और दौलत व जायदाद वाले लोग,
- (२) औसत दर्जे के मालदार और
- (३) गरीब। इस बारे में जानी मानी रिवायत में है कि जैसी हालत मर्द की होगी उसी के मुताबिक वह खाना कपड़ा देगा यानी अगर मर्द अमीर हो तो अमीरों की तरह अगर औसत दर्जे का है तो औसत दर्जे वालों की तरह और अगर गरीब है तो गरीबों की तरह रोटी-कपड़ा और मकान देना पड़ेगा, एक दूसरी रिवायत में है कि मर्द और औरत दोनों की हालत के मुताबिक रोटी कपड़ा दिया जाएगा। जैसे अगर मर्द अमीर है और औरत गरीब खानदान की है तो औसत दर्जे के लोगों की तरह रोटी, कपड़ा और मकान दे सकता है।

--शामी।

लेकिन फिर भी मुस्तहब यह है कि अमीरों की तरह ही दे जैसा खुद

खाये वैसा ही खिलाए, और जैसा पहने वैसा पहनाए।

हर शख़्स अपने-अपने दर्जे के मुवाफिक हर मौसम के एतिवार से गर्म व ठंडे कपड़े रिवाज व ज़रूरत के मुताबिक दे। इसके बारे में हुकम इस तरह है—अमीरों के ज़िम्मे रेशमी और ऊनी बढ़िया किस्म के कपड़े, औसत दर्जे पर टसरी और बढ़िया सूती कपड़े जो बिल्कुल आम हों, गरीवों पर मामूली सूती कपड़े जो विल्कुल आम हों, वाजिब हैं। इसी तरह खाने में अमीर और बड़े आदिमयों के ज़िम्मे बढ़िया ख़ाने जैसे मुर्ग, वटेर वगैरह का गोश्त (मांस)। औसत किस्म के खाने जैसे बकरे वगैरह का गोश्त और गरीबों के ज़िम्मे ज़रा घटिया किस्म के खाने जैसे वड़े का गोश्त, दाल सब्ज़ी वगैरह। इसी तरह मकान के बारे में ज़िक है और इसी तरह हालत के मुताबिक मकान के बारे में तफ़्सील है।

## नौकरानी का खर्चा

(१) अमर मर्द अमीर है और औरत भी बड़े घर की है तो इमाम अबू यूसुफ़ (रह.) के मुताबिक मर्द को दो नौकरानियां रखनी पड़ेंगी तािक वह अपने घर और बाहर की दोनों ज़रूरतों को पूरा कर सकें लेकिन इमाम अबू हनीफ़ा (रहू.) के नज़दीक बस एक ही नौकरानी काफ़ी है।

(२) अगर मर्द काफी मालदार है औरत भी उसी तरह है यांनी औरत उन औरतों में से है जो अक्सर ख़िदमती काम अपने हाथ से नहीं करतीं, उसको ऐसे कामों की आदत नहीं है तो अगर औरत चाहे तो पका पकाया खाना या एक नौकरानी का ख़र्चा मर्द को देना होगा। जिससे वह अपनी इस तरह की ख़िदमत ले सके जैसे झाड़ू दिलवाना, वर्तन धुलवाना, घर पुतवाना, पानी भरवाना, कपड़े धुलवाना, कपड़े सिलवाना, रोटी पकवाना वगैरह।

जिस शब्स के पास अपनी ज़रूरी ज़रूरतों को पूरा करने के बाद भी पैसा बबता है और उस पर ज़्कात वाजिब न हो, साहिबे युस्र' यानी वह मालदार है।

नोट--रिब्राज के मुताबिक साहिबे युम्न पर धोबन की धुलाई, दर्ज़ी की सिलाई मर्द के ज़िम्में होगी और अगर मद्दं गरीब है तो मर्द के ज़िम्में सिर्फ़ साबुन, पानी और सीने का सामान ला देना ज़रूरी है और ख़ुद धोए और ख़ुद सिए।

# अगर मर्द ग़रीब है तब

अगर मर्द गरीब है तब उस पर नौकरानी का खुर्वा वाजिब नहीं, बल्कि औरत ही घर के सारे काम खुद करेगी। यह अख़्लाकन उस पर काज़िब है।

(३) अगर मर्द गरीब है यानी एक नौकरानी का खर्च भी सहन नहीं कर सकता और पका पकाया खाना देने की भी तांकृत नहीं रखता इस के साथ-साथ औरत भी गरीब घराने की है जो घर का काम-काज करने में कोई शर्म महसूस नहीं करती और उसे इन कामों को करने की आदत भी है तो खाने-पकाने वगैरह का जितना काम वह कर सकती है, अपने हाथ से करना उस पर अख्लाकृन वाजिब है।

मर्द के ज़िम्मे सिर्फ़ सामान ला देना ज़रूरी है। औरत अपने हाथ से

<sup>9.</sup> साहिबे युम्न : वह मुसलमान जी मालदार तो ह्ये लेकिन इतना नहीं कि उस पर ज़कात फ़र्ज हो।

पकाए, खाए और अपने घर का काम-काज करे। गरीबी और तंगी के वक्त जब लौडियां' नहीं थी तो रसूलुल्लाह सल्ल. ने हज़रत अली और फ़ातिमा रिज़ अल्लाहु तआला अन्हुमा में इसी तरह काम बांट दिया था। हां अगर औरत इन्कार कर दे तो ज़बरदस्ती भी नहीं कर सकता। अगर सालन न हो तो रोटी बिना सालच ही दे दिया करे।

दुर्रे मुख्तार, शामी व हाशियतुल्मदनी में है कि घी और दूध दे ताकि यह उससे रोटी खा लिया करे।

अगर मर्द गरीब है तो फिर इस पर नौकरानी का खर्चा वाजिब नहीं है बल्कि औरत खुद अपने लिए पकाए खाए और औरत को अपने शौहर और उसके बच्चों की ख़िदमत करना उसकी खुद की मर्जी पर है वह चाहे तो करे या न करे यह उस पर वाजिब नहीं है।

नोट--सभी उलमा का यह ख्याल है कि आज़ाद औरत किसी की लौंडी या नौकरानी नहीं होती और न ही किसी ख़िदमत के बदले में उसे नान-नफ़्क़ा दिया जाता है। बल्कि औरत का दर्जा यह है कि वह सिर्फ़ अपने आप को मर्द के घर में मर्द के सुपुर्द कर देने वाली, अपने आप को (नफ़्स को) मर्द के लिए रोकने वाली और उसकी इंज्ज़त व आवरू की हिफ़्ज़त करने वाली होती है। औरत की सारी ज़रूरतों की किफ़ालत और जिम्मेदारी मर्द पर वाजिब है।

मगर चूंकि समाजी ज़िंदगी में शरीक भी है और मर्द लांचार है तो इन

१ दाती २२ वर्गीकि कुछ उत्तमा (विद्वान) कहते हैं कि हुजूर संस्त ने किसी औरत को घरेलू काम-काज के बारे में हुकग नहीं दिया और हजरत कालिमा (रिजि) व दूसरी संतर्धी औरतों ने जो घरेलू काम काज किया वह सिर्फ गरीधी और आदत की वजह से किया था न कि किसी नबी या शराई हुक्ग की वजह से। और इमाग गुहम्मद रह कहते हैं कि अगर गई, गरीब है, किर भी औरत की नोकसानी का खर्ब जुरायेगा। सामी

<sup>3.</sup> किताब के नाम)\* अ. ईच्छा ।

दोनों में काम इस तरह बांटे जायेंगे कि घर के बाहर के काम मर्द के ज़िम्में और घर के अन्दर के काम अख़्लाकन (ज़रूरी नहीं है) औरत के ज़िम्में होंगे, इसीलिए औरत इसके बदलें कोई मज़दूरी नहीं ले सकती। यानी अगर मर्द ग़रीब है तो औरत पर अपनी ज़रूरत खुद पूरी करना अख़्लाकन व समाजी ज़िम्मेदारी के नाते वाजिब है इसलिए इस के बदले मज़दूरी नहीं ले सकती। लेकिन यह औरत की रज़ामन्दी पर है, किसी का उस पर ज़ोर नहीं, हां औरत का इन्कार करना समाजी ज़िंदगी व ज़िम्मेदारी के ख़िलाफ़ और गुनाह होगा।

औरत पर अपने गरीब शौहर और बच्चों की ख़िदमत भी मुस्तहब है। हां औरत पर उसकी ताकृत और आदत से ज़्यादा बोझ डाल देना जिससे उसे तंगी और तक्लीफ़ हो सख़्त जुल्म है। बस जिस और जितने काम की आदत हो वही काम उसके ज़िम्मे किए जायेंगे।

यह भी ध्यान रहे कि हर तब्के की, शहरी करबे में रहने वाली और देहाती औरतों के रहन-सहन के ढंग अलग-अलग होते हैं और उनकी आदत में भी फर्क होता हैं। शौहर की हालत बदल जाने से खर्चा भी बदल जाएगा यानी मालदार हो जाने पर एक नौकरानी का खर्चा वह उठाएगा और औरत को मांग करने का हक होगा। —-दुर्रे मुख्तार, शामी

## औलाद के लिए नौकर

एक नौकर का ख़र्चा तो सिर्फ औरत की ख़िदमत के लिए मर्द के ज़िम्मे हैं (जिसके बारे में ऊपर बताया जा चुका।) अगर बाल-बच्चे (औलाद) हों तो उनकी ख़िदमत और खाना पकाने वगैरह के लिए अगर एक नौकर काफ़ी न हो तो दूसरे नौकर का ख़र्चा भी बर्दाश्त करना पड़ेगा।

अगर मर्द ग़रीब हो तो माँ को खुद अपने बच्चों की ख़िदमत करनी चाहिए, यह मुस्तहब' है।

# बीमार औरत का नफ्का

अगर औरत बीमार है तो उसकी देखभाल के लिए भी हर हालत में एक नौकरानी का खर्चा मर्द पर है। --शामी

बीमारी में औरत को पका-पकाया खाना हर हालत में दिया जाएगा।

--दुर्रे मुख्तार, शामी नोट--अगर मर्द पका-पकाया खाना और सिला-सिलाया कपड़ा

बाज़ार से ख़रीद कर बीवी बच्चों को ला दे और किसी रिश्तेदार से पूरे तौर पर खिदमत और देखभाल-करा सके तो किसी नौकर की भी जरूरत नहीं रहेगी। इसके अलावा बाज खिदमतें कुछ पैसे दे कर भी कराई जा सकती है।

नोट--मर्द औरत के लिए ऐसी नौकरानी नहीं रख सकता. जिसको औरत पसन्द न करे। हां, अगर औरत की पसन्द की नौकरानी खियानत करने वाली है तो अलग कर सकता है। --- दूरे मुख्तार, शामी

# बंधे हुए ख़र्च में से अगर बचे

हर साल या महीने या दिन पर मुकर्रर खर्च (बंधा हुआ खर्च) दिया जाता हो तो जितना औरत अपनी समझ बूझ और कम खर्ची से बचा ले, औरत ही उसकी मालिक है, मर्द को उससे कोई मतलब ही न होगा। और 9. वह काम या बात जिस के करने पर बहुत सवाब हो लेकिन न करने पर अज़ाव

बिल्कुल न हो।

न ही मर्द उसे अगले महीने या साल के खर्चे में शामिल कर सकता है। --दुरें मुख्तार

और अगर बग़ैर औरत की ख़ियानत के कम पड़े तो पूरा करना पड़ेगा।

--दुर्रे मुख्तार, शामी

यानी मर्द को खर्च पूरा करना पड़ेगा, जबिक वह बगैर औरत के बेईमानी किए हुए कम पड़ा हो।

मर्द ने जो चीज़ें औरत को तोहफ़े के तौर पर दी हों उनकी भी औरत ही मालिक है, अब उनका वापस लेना हराम होगा।

### बीवी-बच्चों को तक्लीफ नहीं

ं अगर किसी शख़्स के पास पैसे इतने कम हैं कि अगर वह माँ-बाप की ख़िदमत पर ख़र्च करे तो बीवी-बच्चों को तक्लीफ़ होने लगे तो उस शख़्स के लिए यह जायज़ नहीं कि वह बीवी-बच्चों को तक्लीफ़ दे और माँ-बाप पर ख़र्च करे। हां, अगर मुहताज व अपाहिज हों तो बाल-बच्चों के साथ रखना पड़ेगा।

#### खाना कपड़ा मकान न देने पर

अगर कोई शख्स रोटी, कपड़ा और रहने के लिए मकान न दे सकता हो, देने की ताकृत न रखता हो, होते हुए भी न देता हो, छिप गया हो तो इमाम मालिक के फृत्वे के मुवाफ़िक इमाम अबू-हनीफ़ा के नज़दीक भी औरत अपना निकाह तुड़वा सकती है। क़ाज़ी पहले तो खाना, कपड़ा व मकान देने का हुक्म देगा, वरना फिर तलाक दिलवायेगा या खुद निकाह तोड़ देगा (रद्द कर देगा)। अगर काजी नहीं है तो तीन वा-असर पंची की पंचायत भी फैसला, शर्तों के मुताबिक कर सकती है।

## कफ़्न दफ़्न का ख़र्च

जिस औरत का रोटी कपड़ा व मकान मर्द के ज़ि<u>म्में हैं</u> उसकी तजहीज़ व तकफीन<sup>8</sup> भी मर्द के जिम्मे होगी।

चाहे वह अपना माल छोड़ कर मरी हो। वह औरत जिसकी रुखसती (विदाई) न हुई हो यानी जो अपने शौहर के घर न गई हो और नाफरमान औरत की तजहीज़ व तकफ़ीन मर्द के ज़िम्मे नहीं है।

--दुरें मुख्तार, शामी

#### जहेज का सामान

औरत जहेज़ की अकेली और सिर्फ अकेली मालिक है मर्द का उस पर बगैर इजाज़त कब्ज़ा करना, उस से नफ़ा उठाना या उसे इस्तिमाल करना जायज़ नहीं है, हराम है। साहिबे नहर का कौल सही नहीं है। —शामी व गायतुल औतार

# जब तक महरे मुअ़ज्जल न दे

अगर किसी औरत का महर मुक्जिल र मर्द के पूरे माल के बरावर हो और मर्द महर अदा करने से पहले फर्ज़ हज करे या फर्ज़ ज़कात दे तो जायज़ नहीं क्योंकि जब तक महरे मुक्जिल अदा न कर दे, न उस पर हज

आखिरी रस्म यानी कफन-दफन वगैरह।
 वह महर जिसे शदी के फीरन बाद ही अदा करना होता है।

फ़र्ज़ है और न ज़कात और औरत पर भी ज़कात वाजिब नहीं जब तक कि वह महर पर कब्ज़ा न कर ले।

### महर के बदले में

औरत को यह हक है कि अदालत दीवानी में, वारिसों पर दावा किए बिना, अपने महर के बराबर शौहर के माल पर कब्ज़ा कर सकती है और अपना महर मर्द के छोड़े हुए माल में से ले सकती है चाहे वारिस रज़ामंद हों या न हों। वारिसों को मना करने का हक नहीं है/

नोट-अंग्रेज़ी कानून कानूने इलाही (इस्लामी कानून) के ख़िलाफ़ है। कानूने इलाही के ख़िलाफ़ अंग्रेज़ी कानून पर अंग्ल करने वाले सख्त ज़ालिम व अल्लाह के दुश्मन हैं और उन पर अल्लाह तआ़ला का ग़ज़ब नाज़िल होगा। कानून तिमावी यानी तीन बरस के बाद महर देने का कानून भी कानूने इलाही के ख़िलाफ़ है।

#### अलगाव के वक्त

घर गृहस्थी का सामान जो मकान में मौजूद हो और मियां-बीवी या उनके वारिस, उनके बंटवारे में रज़ामंद न हों तो उसका बंटवारा इस तरह होगा कि घर में जो सामान ख़ास तौर पर औरतों के लिए होता है जैसे चर्खा, चक्की, ज़नाने कपड़े और सन्दूक इन चीज़ो की मालिक औरत होगी। और इनके अलावा सारी चीज़ों का मालिक मर्द होगा। और मर्द की तरफ़ं से शादी की पहली रात से पहले जो रेशमी या सादे जोड़े और ज़ैवर ईय या बरी' वगैरह में भेजे जाते हैं या इस रात की सुबह जो ज़ेवर या नक़्दी

<sup>9.</sup> शादी व्याह का एक रिवाज।

दी जाती है वह औरत के लिए हिदया है और औरत इसकी मालिक है। इसी तरह दुल्हन वालों की तरफ से दुल्हा को जो जोड़ा वगैरह पहनाया जाता है, वह मर्द के लिए दिह्या है और इसका मालिक मर्द होगा। --शामी

# अगर मर्द महरे मुअ़ज्जल न दे

अगर मर्द ने अभी तक महरे मुअज्जल नहीं दिया या अभी कुछ बाकी है तो औरत मर्द को अपने नफ्स से जब चाहे रोक सकती है। बिना इजाज़त जब चाहे मर्द के घर से जा सकती है, और बुलाने पर आने से इन्कार कर सकती है मर्द को उस पर काबू रखने का कोई हक नहीं है। इमाम अबू हनीफा रह. के नज़दीक औरत खाने कपड़े की भी हकदार रहेगी क्योंकि यह नाफ़रमानी नहीं है।

नोट--हिन्दुस्तान में कुवारी औरतों के लिए महर के अलावा निकाह (शादी) से पहले चढ़ावे के जोड़े और जेवरात वगैरह का देना आम हो गया है। इसलिए महर मुअञ्जल (जल्दी दिया जाने वाला महर) की तरह ही यह सब चीज़ें भी देना वाजिब हैं। अगर पहले यों ही निकाह हो गया और बाद में रुख़्सती (विदा) हुई तो औरत को महर मुअञ्जल की तरह इसको मांगने का हक है। मतलब यह है कि यह भी महर मुअञ्जल की तरह ही है।

महरे मुअञ्जल दो तरह की है एक महरे सरीह और दूसरी महरे मस्कूतअन्हु। महरे सरीह वह महर है जो निकाह के वक्त बयान कर दी जाए और महरे मस्कूतअन्हु वह है जो बयान न की गई हो बल्कि रिवाज से मुकर्रर हो अगर मर्द यह महर न देना चाहे तो निकाह के वक्त ही शर्त लगाये या उसकी कीमत मुकर्रर कर ले।

१. तोहफा, भेंट

# निकाह और ख़र्च करने की बड़ाई

हुज़ूर सल्ल. ने फरमाया है कि अपने घर वालों पर ख़र्च करने में, अल्लाह के नाम पर जिहाद (लड़ाई) में ख़र्च करने में, गुलाम को आज़ाद करने और ग़रीबों पर सदका करने से बहुत ज़्यादा सवाब होता है।

अगर पाक दामन रहने और औलाद के लिए निकाह किया जाए तो वह नफ़्ली इबादतों से बढ़ कर है। मिया-बीवी के हक में मस्कुफ़ रहना 'नफ़्ली नमाज़ रोज़े' में मशगूल रहने से कहीं ज्यादा अच्छा और बेहतर है। लेकिन अगर पाक दामुन रहे और औलाद के लिए नहीं है तो सवाव न मिलेगा।

--दुर्रे मुख्तार

बीवी बच्चे वाले की दो रक्अ़तें कुंवारे की वयासी रक्अ़तों से बेहतर हैं (हदीस)। अगर जुल्म और हक़ न/निभा सकने का डर हो तो निकाह करना मक्फ़्ह तहरीमी' है अगर यक़ीन हो तो हराम है। --दुरें मुख्तार

अगर शरीफ़ औरतों के हक पूरी तरह निभाने की हिम्मत व ताकृत नहीं तो फिर किसी मुसलमान लैंडि (दासी) से निकाह करना चाहिए या लैंडी खरीदना चाहिए।

कूरान में आया है--

'तुम में से जिस शख़्स में आज़ाद मुसलमान औरतों से निकाह करने की ताकृत न हो तो वह उन मुसलमान बांदियों से निकाह करे जो तुम्हारी गुलाम हैं।

अगर यह भी नहीं कर सकता तो फरद<sup>ें</sup> खुलवाए और रोज़े पर रोज़ा रखे--

ऐसा मकरूह (नापसन्द) काम जो हराम तक पहुंच जाए।

२. नस से खून निकलवाना।

## बेहतर औरत कौन?

औरत का सबसे पहला और बड़ा हक मर्द को हर तरीके से खुश रखना है। वही औरत बेहतर है जिसका मेहर कम हो और जो खर्च के एतिबार से मर्द पर बोझ न बने। महरे मिस्ली ज्यादा न हो और गुंजाइश के मुताबिक हो। औरत मर्द पर ज्यादा बोझ न बने और न ही खाना कपड़े की ज्यादा मांग करे। रस्लुल्लाह सल्लल्लाहु अलैहि व सल्लम ने फरमाया कि सब से बरकत वाला निकाह वह है जिस में ख़र्चा कम हो।

अपने घर का काम जितना हो सके अपने हाथ से करे और इसकी सवाब, ख़ैर व बरकत का काम समझे । घर के कामों में मश्गूल रह कर ख़राब ख़्यालों से अपने आप को बचाए और इसका भी ध्यान रखे कि शौहर का कहना मानने में भलाई और अच्छाई ही है-चाहे शौहर से नाराज़ी भी हो लेकिन फिर भी बातचीत और हर मामले में अदब का ख़्याल

<sup>9.</sup> क्योंकि निकाह से जो महर वाजिब होता है वह महरे मिस्त ही है और यही महर शरई तौर पर वाजिब है और निकाह के वक्त तय हुआ, महरे मिस्त ही है। महरे मिस्त हर जमाने हर कीम और हर शहर का अलग-अलग होता है। लेकिन बेहतर यह है कि महरे मिस्त का रिवाज वुस्अत यानी ताकृत के अन्दर होना चाहिए। ताकृत से ज्यादा बड़ाई जताने के लिए महर तय करना मकरूह तहरीमी है।

अगर बड़ाई जताने के लिए न हो तो भी अच्छा नही है। सहावा किराम रिज़. का महर भी अलग-अलग था किसी का खजूर की गुठली के बराबर सोना और किसी का इससे ज्यादा और हुजूर सल्ल. व आप के घराने का महर पांच सी दिरहम से ज्यादा न था। हज़रत उम्मे हबीबा रिज़. का महर चार हज़ार दिरहम था जो नजाशी (हब्श के बादशाह) ने अदा किया और एक सहाबी ने अपनी औरत के महरे मिस्ल में कीमती एक लाख दिरहम की जायंदाद दी। औरत चाहे तो अपने महर में से कम कर सकती है और मर्द भी अपनी खुशी से बढ़ा सकता है।

रखे।

हज़रत आइशा सिद्दीका रिजयल्लाहु तआ़ला अन्हा फरमाती है कि एक बार हुज़ूर सल्ल. ने फरमाया कि ऐ आइशा जब तुम नाराज़ होती हो तो मुझे मालूम हो जाता है और जब तुम नाराज़ नहीं होती रज़ामंद होती हो, तो भी मुझे मालूम हो जाता है। मैंने पूछा, 'या रसूलल्लाह आप को मेरी नाराज़गी और रज़ामंदी कैसे मालूम हो जाती है?' आपने फरमाया, जब/तुम खुश होती हो तो ला व रिब्ब मुहम्मद कहती हो और जब नाराज़ होती हो तो ला व रिब्ब इब्राहीम कहती हो। हज़रत आइशा ने कहा 'बेशक' लेकिन या रसूलल्लाह सल्ल.! मैं नाराज़ी में सिर्फ आप के नाम को छोड़ती हूं।'

नोट--औरत को अपने मर्द का नाम ले कर पुकारना मक्ख्ह है क्योंकि इसमें बेअदबी है। --दुर्रे मुख्तार

## समाजी अच्छाईयां

इमाम गुज़ाली रहमतुल्लाहि अलै. ने इहया-उल्उलूम (किताब का नाम) में लिखा है कि नान-नफ़्के के अलावा औरतों की कम-अक्ली, कमज़ोरी, मिनाज की तेज़ी वगैरह का ख़्याल रखते हुए उनसे रहम का बर्ताव करना, उनके नाज उठाना और उनसे पहुंची तक्लीफ़ का बर्दाश्त करना भी वाजिब है।

अल्लाह तआ़ला ने इनके हक की कितनी बड़ाई की है — फरमाया 'वआ़शिरुहुन्न बिलमारूफ़--औरतों के साथ अच्छे ढंग से ज़िंदगी बसर करो' और अल्लाह ने इनके हक की कितनी बड़ाई की है — कहा है--वे औरतें तुम से शरई तौर पर एक किस्म का मज़बूत अहद ले चुकी हैं और कैसे प्यारे लफ़्ज़ों में कहा, और पास बैठने वालों के साथ (यानी बीवी के

साथ भी एहसान करों) क्योंकि उन्होंने तुमसे बहुत सख़्त और मज़बूत वादा लिया हैं, और आपने अपने आख़िरी' 'हज्जतुलविदा'' में कैसे दुख भरे अल्फ़ाज़ में फ़रमाया था और बार-बार कहा था कि इनके साथ नेकी से पेश आते रहना।

- 9. रसूलुल्लाह सल्ल. ने फरमाया, 'जो शख़्स अपनी औरत की बुरी आदर्तो पर सब्र करेगा, उसको अय्यूब अलै. के बरावर अज मिलेगा और जो औरत अपने शौहर की बुरी आदतों पर सब्र करेगी उसको हजरत आसिया रिज. के बराबर सवाब मिलेगा।
- २. हजरत अनस रिज. फरमाते हैं कि हुजूर सल्ल. औरतों पर बहुत ही मेहरबान और रहम करने वाले थे।
- 3. रसूलुल्लाह सल्ल. ने फरमाया, सब से ज्यादा ईमान वाला वह शख़्स है जो अपनी औरत के साथ नर्मी व मुहब्बत का वर्ताव करे और तुम में बेहतर वह शख़्स है जो अपनी औरत के साथ बेहतर हो, चुनांचे में सब से ज्यादा मुकम्मल ईमान वाला हूं क्योंकि मैं अपनी औरतों के साथ सब से ज्यादा मेहरबानी और भलाई से पेश आता हूं।
- ४. हज़रत उमर रिज़. जो सख्त मिज़ाज के थे, फ़रमाते थे कि मोमिन को चाहिए कि अपने घर में बच्चों की तरह रहे और अपनी कौम में मर्द बन कर रहे।
- ५. एक हदीस है--जिस की तशरीह इमाम गुज़ाली रह. ने इस तरह बयान की है कि अल्लाह तआ़ला ऐसे शख़्स से, जो अपने खानदान के लिए सख़्त दिल हो, सख़्ती से बात करता हो और अपने आप पर घमण्ड करता हो, दुश्मनी रखता है।

्और 'अबूदाऊद' में है कि ऐसा शख़्स जन्नत में न जाएगा।

<sup>9.</sup> अन्तिम् उपदेश। २. हुजूर सल्ल. का आखिरी हज।

- ६. हुजूर सल्त. ने फरमाया 'जो शख्स अपनी बदाबुल्की (बुरे अख्ताक व बुरी आदतों) से अपने खानदान को दुख व तक्लीफ पहुंचाएगा, अल्लाह तआला उसकी तौबा और अच्छे काम कुबूल न फरमाएगा।
- ७. हजरत आइशा रजि. से रिवायत है कि अरब की ग्यारह औरते जमा हुईं और हर एक ने अपने-अपने मर्दों (शीहरों) के हालात और सुलूक के बारे में बताया। ग्यारहवींऔरत ने जिसका नाम उम्मेजर था अपने मर्द अबूजर की बहुत तारीफ़ की और कहा कि मैं बकरियों वाले गरीब घर की बेटी हूं मैं बहुत ही दुख और तक्लीफ़ में थी, लेकिन अबूज़र ने मुझे ऊंटों वाली, घोड़ों वाली, बागों वाली, खेती वाली, माल वाली, जानवरों वाली और महलों वाली बना दिया दूध के मटके के मटके बिलोए जाते हैं। जेवरों से मेरे कान टूट गये, जेवरों से मुझे लाद दिया और वह खाने खिलाए कि चर्बी से मेरे बाजू भर गए। मुझ को बहुत खुश किया। मैं भी बहुत खुश हो गई। मैं टर्राती हूं, बकती हूं, मगर वह बुरा नहीं मानता और न कभी बुरा ही कहता है मैं अपने घर भर की मालिक हूं जिस तरह चाहती हूं, ख़र्च करती हूं उसमें जरा सी रोक-टोक नहीं करता। लैंडियां हर वक्त मेरी खुदमत में लगी रहती हैं। मैं बिल्कुल बेफ़िक्र रहती हूं। अबू ज़र ने फ़रमाया है कि उम्मेजर खुब खा और अपने खानदान को भी खिला। हुजूर सल्ल. ने यह किस्सा सुन कर फरमाया, मैं अपनी वीवियों के लिए ऐसा ही हूं जैसे उम्मेजर के लिए अबुजर। लेकिन उसमें यह ऐब था कि वह तालिक था मैं तालिक नहीं हूं।

 और हुजूर सल्ल ने फ़रमाया, ऐ मुसलमानों, न तो अल्लाह की वंदियों (औरतों) को मारो और न बुरा-भला कहो।
 -अबूदाऊद नोट--अगर औरत मार-पीट या और किसी तक्लीफ की शिकायत

<sup>9:</sup> तलाक देने वाला।

करे तो साबित होने पर काज़ी मर्द को डांटेगा और सज़ा भी देगा। --शामी

हरदम पाबंदी लगा कर नाक में दम कर देना, दिल को ठेस पहुंचाना, और सख़्ती से बात फरना भी जुल्म और तक्लीफ देता है और समाजी जिन्दगी को बिगाड़ता है।

६. लकीत बिन सबरा ने रस्लुल्लाह सल्ल. से कहा कि मेरी बीवी की ज़बान गन्दी है वह गाली-गलोच से बात करती है। और एक शख़्स ने कहा कि मेरी औरत छूने वाले हाथ को नहीं रोकती। आप सल्ल. ने फ़रमाया उस को नसीहत कर उस शख़्स ने जवाब दिया या रस्लुल्लाह नसीहत करते-करते थक गया। आप ने फ़रमाया, 'उस को मार-मार कर रोक, मगर लौंडियों की तरह मत मारना। उसने फिर कहा या रस्लुल्लाह, 'मार कर भी तंग आ गया।' आपने फ़रमाया 'तलाक दे दे।' उसने कहा या रस्लुल्लाह औलाद वाली है। और उसका मेरा साथ पुराना है' आपने फ़रमाया ती फिर सब्र कर।

# औरत का नाज करना

नाज़' की वजह से 'अज़वाज मुतहरात'' भी हुज़ूर सल्ल. से लीट-पीट कर लिया करती थीं और आप की बात का जवाब दे दिया करती थीं। पूरे दिन बात नहीं करती थीं और अपनी मांगों को ऊंची आवाज़ में उठाती थीं। --मुस्लिम, बुख़ारी

क्योंकि औरतों को अपने हक की मांग करने में सख़्ती करने और बुख़ारी, मुस्लिम

१. शेखी, अदा, लगावट। २. हुजूर सल्ल. की बीवियां।

एक बार हज़रत आइशा रिज़. और हुज़ूर सल्ल. में कुछ झगड़ा हो गया, और दोनों ने हज़रत अबूबक सिद्दीक़ रिज़. को जज बनाया। हुज़ूर सल्ल. ने फ़रमाया कि पहले तुम बयान करोगी या पहले मैं बयान करा। हज़्रर अइशा ने कहा, पहले आप बयान कीजिए, लेकिन सच-सच बोलिएगा। यह सुन कर हज़रत अबूबक सिद्दीक़ रिज़. को गुस्सा आ गया और आपने हज़रत आइशा रिज़. के तमांचा (थपड़) मारा और फ़रमाया ऐ नफ़्स की दुश्मन क्या हुज़ूर सल्ल. झूठ बोल सकते हैं? हज़रत आइशा रिज़. ने आपके गुस्से की तेज़ी से डर कर हुज़ूर सल्ल. की पीठ के पीछे पनाह ली। हुज़ूर सल्ल. ने अबूबक़ रिज़. को रोक कर फ़रमाया, 'ऐ अबूबक़ हमने तुम को इसलिए नहीं बुलाया था।'

किस्सा-ए-इफ़्क में आया है कि जब हज़रत आइशा रिज़. की बराअत (सफ़ाई, छुटकारा) एक महीने बाद अल्लाह ने नाज़िल फ़रमाई तो हज़रत आइशा की 'वालिदा माजिदा' रिज़. ने फ़रमाया, 'खड़ी हो जाओ और हुज़ूर का शुक्रिया अदा करो।' हज़रत आइशा ने पहले फ़रमाया कि मैं हुज़ूर के शुक्रिया अदा करो।' हज़रत आइशा ने पहले फ़रमाया कि मैं हुज़ूर के शुक्रिया है और न किसी और का। मैं उस अल्लाह तआ़ला का शुक्रिया है और न किसी और का। मैं उस अल्लाह तआ़ला का शुक्रिया अदा करती हूं जिसने मेरी बराअत नाज़िल फ़रमाई। (बुखारी) और फ़तहुलबारी में अस्वद से रिवायत है कि हुज़ूर सल्ल. ने हज़रत आइशा रिज़. का हाथ झटक कर अपना हाथ छुड़ा लिया। इस पर हज़रत अबूबक रिज़. ने हज़रत आइशा रिज़. को झिड़का।

#### प्यारे नबी सल्ल. का तरीका

(१) हुजूर सल्ल. हज़रत आइशा रिज़. को खुश करने के लिए उनकी

१ माता ।

सहेलियों को गुड़िया खेलने के लिए भेज देते थे और कभी-कभी अपने आप भी पूछते थे 'यह कैसी गुड़िया है?' चुनांचे एक बार एक गुड़िया घोड़े की शक्त की दिखाई दी, जिसके दो बाजू लगे थे। आपने पूछा 'यह घोड़ा कैसा है और इसके बाजू कैसे-हैं?' हज़रत आइशा रिज़. ने जवाब दिया कि क्या सुलैमान अलैं. के घोड़े के बाजू न थे। आप बहुत हंसे। --अबूदाऊद

(२) अक्सर हजरत आइशा रिज़. फरमाती हैं कि जब हुजूर सल्त. घर में होते तो घर के कामों में औरतों का हाथ बटाते थे। --बुखारी

(३) और एक बार अपनी आड़ में पर्दा कर के हिक्सियों का जंगली खेल देर तक दिखाते रहे। बुखारी

(४) हजरत आइशा रिज़. फ़रमाती हैं कि एक बार मेरी और हुजूर सल्ल. की दौड़ हुई। मैं आगे निकल गई। बहुत दिनों के बाद फिर एक बार दौड़ हुई तो हुजूर सल्ल. आगे निकल गये, हुजूर सल्ल. ने फ़रमाया 'लो यह उस का बदला है।

(५) एक बार अज़वाज मुतह्हरात को खुश करने के लिए आपने मारिया किब्तिया लौंडी को अपने ऊपर हराम कर लिया। और एक बार औरतों के कहने से शहद के लिए फ़रमाया कि कभी नहीं पीउंगा। इस पर अल्लाह की तंबीह इस तरह नाज़िल हुई-

'आप इन चीज़ों को अपनी बीवियों की खुशी चाहने के लिए अपने ऊपर हराम क्यों करते हैं।' --कुरआन मजीद

(६) और हुजूर सल्ल. ने फ़रमाया कि औरतों से इनकी बेटियों के मामले में (शादी वगैरह के बारे में) मश्वरा कर लिया करो। --अबूदाऊद

(७) हुजूर सल्ल. ने फरमाया कि हर झूट लिखा जाता है। मगर तीन झूट नहीं लिखे जाते। पहला वह जो मर्द अपनी बीवी और औलाद को खुश करने के लिए बोले, दूसरा जो दो मुसलमानों में मेल-मिलाप कराने के लिए बोले, तीसरा वह जो काफिरों की लड़ाई में जीतने के लिए बोले।

नोट--अगर औरत के हुस्न में कोई बात पसन्द न हो तो उसका ज़िक न करे इससे उसको दुख होगा। अगर एक बात नापसन्द हो तो और बहुत सी बातें पसन्द भी होंगी, बेऐब खुदा है। न औरत के सामने किसी और औरत का हुस्न व जमाल बयान करे इससे भी उस को दुख होगा और औरत को मर्द पर भरोसा नहीं रहेगा। यह भी जाहिली या जानवर पन है कि जब जी भर गया तो औरत जी से उतर गयी बस बेहखी के मामले करने लगे और दुख पर दुख व तक्लीफ पर तक्लीफ देने लगे। यह बहुत अफसोस की बात है। बल्कि ऐसी हालत में तो ख़ूब (खुल) कर हंसी मज़ाक करना वाजिब होगा, जिस से औरत यही समझे कि मेरा मर्द मुझे बहुत चाहता है और उसको मर्द पर पूरा यकीन रहे।

नोट--अगर शरीफ़ औरतों के हुक्कूक अदा करने की तांकृत या हिम्मत न हो तो फिर किसी मुसलमान लौंडी (दासी) से निकाह (शादी) करना चाहिए। या लौंडी ख़रीदनी चाहिए। अगर इसकी भी ताकृत न हो तो फ़स्द ख़ुलवाये और रोज़े पर रोज़ा रखे।

#### दामादी रिश्ता

अल्लाह तआ़ला ने खानदान और दामादी रिश्ते की अज़मत (बड़ाई) का बार=बार ज़िक्र फ़रमाया है और जैसे सात रिश्तों तक खानदानी इज़्ज़त क़ायम रहती है इसी तरह दामादी इज़्ज़त भी सात रिश्तों तक फ़रमा दी है। इसलिए अपने खानदान की तरह दामादी रिश्ते भी वाजिब हैं।

दूसरी हदीस शरीफ में है कि निकाह वो खानदान में आपसी प्यार मुहब्बत का बेहतरीन ज़रिया है। यानी मुहब्बत जितनी निकाह से होती है और किसी वजड़ से नहीं हो सकती, इसलिए शौहर का बीवी के रिश्तेदारों के साथ अपने रिश्तेदारों की तरह मुहब्बत, हमदर्दी करना और उनसे अच्छे सुलूक से पेश आना भी शरई हक है। और जो बड़े हैं उनका अदब और उनकी फरमाबरदारी अपने बड़ों की तरह ही करना चाहिए।

हुजूर सल्ल. ने अपने एक दामाद जिनका नाम अबुल्आस था, की तअ्रीफ मिम्बर से की, बावजूद इसके कि वह उस वक्त तक काफिर थे। जब हुजूर सल्ल. मक्के (शहर) में ठहरे थे क़बीला कुरैश के काफिरों ने आपको तक्लीफ देने के लिए यह तय किया कि हुजूर की तीनों बेटिमों को तलाक दिलवार्यी जाए। चुनांचे आपकी दो बेटियों को उसी दिन तलाक दिलवाई गई। मगर हुजूर को तक्लीफ पहुंचाना अबुल्आस को पसन्द न था। उन्होंने तलाक देने से इंकार कर दिया, कौम ने उन पर बहुत जुल्म, ढाये, मगर उन्होंने तलाक न दी। लेकिन हिजरत के बाद यह हुक्म हुआ कि मुसलमान औरत काफिर के निकाह में नहीं रह सकती तो हुजूर ने अबुल्आस को यह हुक्म सुना कर फरमाया कि अब तुम मेरी लड़की को फौरन उस जगह पहुंचा दो, और मेरे आदिमयों के हवाले कर दो। अबुल्आस ने वादे के मुताबिक सही जगह पर पहुंचा दिया, फिर कई वर्ष के बाद मुसलमान हो कर ख़िदमत में हाजिर हुए और आप सल्ल. की बेटी को उन्हीं के निकाह में वापस किया गया।

# मर्दों के हुकूक

(१) जबिक अल्लाह तआला ने औरतों का रिज़्क और दीन व दुनिया की सहूलियतें व आसानियां शौहर के कब्जे में कर दी हैं उन पर खाना, कपड़ा, मकान फ़र्ज़ कर के कितने हुकूक कायम कर दिए हैं, और कैसी-कैसी सहूलियतें पहुंचाई हैं। औरत को जन्नत भी उनके हुकूक निभाने पर और उन्हीं को राज़ी करने पर मिलेगी। फिर इन के हुकूक की अज़मत का क्या ठिकाना है बस औरत को चाहिए कि अपने आप को एक लौंडी समझे, शौहर को अपना आका, मालिक समझे ऐसे 'अज़ीम' वसीले की खुशी हासिल करने को अपना ईमान जाने। और अगर शीहर किसी वक्त ज़्यादसी भी करे तो इतनी बड़ी नेमत के बदले में मिलने वाली ज़्यादती को सब से सहे, शिकायतों का पुल न बांधे। यह बहुत बड़ी नाशुक्री है जो औरतों की फ़ितरत है। जहां तक हो इससे बचना वाजिब है और मदों को भी चाहिए कि इनकी नाशुक्री का बुरा न मानें। क्योंकि यह आदत इनकी फ़ितरत में है जिसको दूर करना बिल्कुल मुन्किन नहीं है।

हदीसों में है कि हुजूर सल्ल. ने फरमाया कि मैंने ज़्यादा औरतों को दोज़ख़ में देखा (यानी दोज़ख़ में औरतें ज़्यादा हैं।) औरतों ने पूछा यह क्यों या रसूलल्लाह?' आपने फरमाया 'इनकी नाशुक्री की वजह से। 'अगर मर्द उम्र भर इनके साथ एहसान करे और फिर एक भी बात इनकी मर्ज़ी की न करें' नाशुक्री से झट बोल उठती हैं 'मैंने तुम्हारी तरफ से आज तक कभी ज़रा सी भी भलाई नहीं देखी।'

और एक हदीस में है कि बिला वजह मामूली बातों पर झगड़ने वाले अल्लाह के दुश्मन हैं और उनसे अल्लाह तंआ़ला नाराज़ रहता है। --बखारी

(२) अल्लाह तआ़ला फ़रमाता है, मर्द औरतों के हािकम हैं और हुकूमत बग़ैर सियासत के नहीं रह सकती इसिलए ऐसा न हो कि शरीर औरतें अपने ये हुकूक सहूिलयतें और मेहरबािनयां देख कर तुम्हारे सर पर चढ़ जाएं और फिर तुमसे जा-बेजा करने और मनवाने पर भी उताल हो जाएं और तुम्हारे लिए नुक्सान फिला और शैतान का जाल बन जाएं और फिर तुम 'जोरू के गुलाम और वह बे-नकेल का ऊंट होकर रह जाए।' आजकल के पढ़े-लिखे आज़ाद नौजवान मर्द और औरतों को देख लो। इसिलए सियासत से काम लो और ऐसा तरीका अपनाओ कि शरीअ़त के ख़िलाफ हुक्मों में सख़्त बनो और नाजायज़ बातों में सख़्त रोकथाम करो

और समाजी ज़िन्दगी में बहुत ही नर्म रहो। लिहाज़ा बीच का रास्ता अपनाओ ।

(३) हजूर सल्ल. फरमाते हैं कि औरत टेढ़ी पस्ली से पैदा की गई है इसलिए इसी टेढ़ेपन से फायदा उठाया जाये। सीधा करने का फिक्र मत करो वरना टूट जाएगी, और न ही बिल्कुल छोड़ दो, वरना और टेढ़ी हो जाएगी।

इस हदीस से मालूम हुआ कि औरत का टेढ़ापन पैदाइशी है और इसे दूर करना मुम्किन नहीं और सियासत को भी न छोड़ो वरना और टेढ़ी हो जाएगी जिससे मिलजुल कर रहना दूभर हो जाएगा। इसलिए हाकिमाना रोब भी रखे और ज्यादा बेअदब और नाफरमान न होने दे। लेकिन बिल्फुल हव्या भी न बन जाए। क्योंकि हुजूर सल्ल. ने फरमाया है कि शरीफ मर्दी पर औरते गालिब आती हैं और रज़ील मर्द औरतों पर गालिब होते हैं।

(४) हुजूर सल्ल. ने फरमाया कि अगर अल्लाह के सिवाए किसी और को सज्दा जायज़ होता तो मैं औरतों को इनके शौहरों के लिए सज्दे का हुक्म देता। अगर शौहर औरत की पहाड़ उठाने का हुक्म दे तो पहाड़ उठाने के लिए भी तैयार हो जाए।

(४) एक रिवायत है कि अगर मर्द के घावों की पीप और ख़ून, औरत अपनी ज़बान से चाटे तब भी हक अदा न होगा।

नोट--इस हदीस में यह बताया गया है कि मर्द का हक मिलना बड़ा होता है। इसका मतलब बिल्कुल नहीं कि औरत को यह सब कुछ करना चाहिए, बल्कि यह तो सिर्फ़ मर्दों के हक की बड़ाई बताने के लिए इस्तिमाल किया गया है। बहरहाल औरतों पर अपने मर्दों की इज्ज़त व फरमांबरदारी वाजिब है।

(६). हुजूर सल्ल. ने फरमाया, 'जिस औरत का शीहर (अपने हुकूक़

पूरे न होने की वजह से) उससे नाराज़ हो उसकी नमाज़ कुबूल न की जाएगी'।

--बैहकी

(७) जो औरत ऐसी हालत में मरे कि उसका शौहर (अपने हक की वजह से) उससे खुश रहा तो वह जन्नत में जाएगी। --तिर्मिज़ी

(c) जो औरत अपने शौहर का कहना न माने यानी अपने किसी काम या ज़रूरत की वजह में, उसके बुलाने पर न आए, उस पर अल्लाह और उसके फ़रिश्तों की लानत बरसती है, जब तक कि उसको ख़ुश न करे। अगरचे तनूर पर हो तब भी हाज़िर हो।

—तिर्मिज़ी वगैरह

# शौहर की इताअ़त

हाकिम, शौहर और माँ-बाप की फरमांबरदारी नेक (अच्छे) कार्मों में है नाजायज़ बातों, हक मारने, नुक्सान व तक्लीफ़ पहुंचाने वाले कार्मों या बातों में नहीं यानी नाजायज़ बातों में किसी भी शख़्स की फरमांबरदारी जायज़ नहीं। इताअ़त तो सिर्फ़ अच्छे कार्मों में हुआ करती है।

नोट--अल्लामा जलालुद्दीन सुयूती रहमतुल्लाहि अलैहि ने मिर्कातुस्सुऊद में इन्नमत्ताअतु फिल्मारूफि (अल हदीस) में फ्रमाया है कि इमाम का हुक्म शरीअत के हुक्म के तावे' है। यानी इमाम का वही हुक्म सही माना जाएगा जो 'शरीअत के मुताबिक सही हो और जिस काम को शरीअत ने मना किया हो, उसे करने का हुक्म नहीं माना जाएगा। अगर इमाम किसी ऐसी बात का हुक्म दे जो शरई तीर से वाजिब हो तो उसकी फ्रमांबरदारी भी वाजिब है। अगर किसी ऐसी बात का हुक्म दें जो मुस्तहब हो तो उसमें

इताअत आज्ञा पालन करना, कहना मानना।

इमाम की फ्रमां बरदारी भी मुस्तहब है, वाजिब नहीं। अगर किसी जायज़ बात का हुक्म दे तो उसकी इताअ़त जायज़ है वाजिब नहीं है और न मुस्तहब। अगर किसी मक्ष्रह बात का हुक्म दे तो इताअ़त मक्ष्रह है और किसी हराम बात का हुक्म दे तो इताअ़त मक्ष्रह है और किसी हराम बात का हुक्म दे तो इताअ़त हराम है। कुछ जाहिल इमाम या सरदार के हर हुक्म को चाहे वह शरअ़न वाजिब हो या न हो, बल्कि मुस्तहब जायज़ या मक्ष्रह हो तो भी वाजिब ही समझते हैं। यह जिहालत इनको कुफ़ तक पहुंचा रही है। क्योंकि इसमें हाकिम की कुछ बातों को हुजूर सल्ल. के हुक्म से बरतर समझा जाएगा जो कुफ़ या मक्ष्रह और हराम को हलाल बल्कि वाजिव वताएगा, जो कुफ़ है।

'शामी' में है कि हाकिम की इताअत (फरमांबरदारी) हर बात में वाजिब है बशर्ते कि गुनाह और शरीअत के ख़िलाफ़ न हो और न ही खुल्लम-खुल्ला नुक्सानदेह व तक्लीफ़देह हो बल्कि फ़ायदेमंद और जायज़ हो।

#### शरीअत की हदें

- (9) मर्द औरत के नफ़्स (अपने आप, अपनी काया) का पूरा मालिक है। औरत को अपने नफ़्स के बारे में किसी भी वक्त में इन्कार करने का हक नहीं है लेकिन उन चीज़ों को छोड़ कर जिनको अल्लाह ने हराम किया।
- (२) औरत बिना इजाज़त व रज़ामन्दी और बिना किसी वजह व हक्के शरई के मर्द के घर से कहीं वाहर नहीं जा सकती है'।

- (३) न किसी ग़ैर मेरहम को बिना इजाज़त घर में बुला सकती है।
- (४) पर्दे में भी, औरत तन्हाई (एकान्त) में किसी गैर मेरहम के साथ नहीं बैठ सकती।
  - (४) न तन्हाई में किसी ग़ैर मेरहम से बातचीत कर सकती है।
- (६) न बिला इजाज़त मर्द के माल में से फ़ज़ूलख़र्ची और ख़ियानत कर सकती है।
- (७) न बिला इजाज़त बनाव सिंगार छोड़ सकती है क्योंकि ज़ीनत मर्द का हक है। जैसे मर्द की ज़ीनत, सज़-धज औरत का हक है।
- (c) न बिला इजाज़त नफ़्ली रोज़ा रख सकती है और न तहज्जुद पढ़ सकती है। इन बातों में शौहर की इताअ़त बिल्कुल वाजिब है। अगर औरत इन बातों में फ़रमांबरदारी न करे तो वह नाफ़रमान कहलाती है। नाजायज़ कामों में वाजिब बातों को छोड़ने में और 'कृता-रहम' में औरत मर्द की

बेङ्ज्जृती का डर हो, या मर्द ने खाने कपड़े का इंतिजाम न किया हो, और मर्द की मीजूदगी में जैसे मर्द खुद निकाल दे, या मर्द की मार-पीट और तक्लीफ से या पूरा खाना कपड़ा न देने की वजह से तंग आ गई हो या मर्द कें रिश्तेदारों के तक्लीफ देने से दुखी हो और न मर्द उनको मना करता हो और न ही उनसे अलैहदा मकान में रखता हो या औरत वीमार है और कोई उसकी देखभाल करने के लिए न हो या मर्द औरत को वेकस व लावार (असहाय) मॉ-वाप से मिलने और खिदमत (सेवा) करने या महारिम से मिलने और वीमारपुर्सी (सांत्वना देने) से रोकता है या कोई कुसूर व गुनाह या किसी गैर वाजिब काम करने पर ज़बरदस्ती करता है या महरे मुअ्ज्जल (जल्दी वी जाने वाली महर) नहीं दिया में हंज्येफर्ज़ किसी महरम के साथ या किसी ज़रूरी मसअले की ज़रूरत हो और कोई पूर्णने वाला न हो, वगैरह इन सब हालतों में सख़्त मजबूरी में या शरई ज़फरत पर, या अपने हक की मांग के लिए वगैर इनाज़त निकेल सकती है। इसकी

१. सम्बन्ध-विच्छेद करना।

हरगिज़ फरमांबरदारी नहीं कर सकती।

(६) औरत मर्द के माल में से बिना उसकी इजाज़त के किसी को कुछ हिंदिया के तौर पर नहीं दे सकती। हां रिवाजन और जितना देने की हकदार है और जिसके देने पर आमतौर पर मर्द भी नहीं रोकते, बस उतना ही दे सकती है। इस का मर्द औरत दोनों को सवाब मिलता है। और मर्द को चाहिए कि रिवाजन बतौर तोहफा वगैरह देने की इन को इजाज़त दे दे।

औरत को वह बर्ताव करना चाहिए जिससे मर्द को पूरा-पूरा यकीन रहे और हमेशा उससे अपने हक की बिना पर खुश रहे और मर्द वह तरीका अपनाये जिससे औरत बेफिक, खुश-खुर्रम और मुतमइन और नफ़्स व माल की ख़ियानत से बची रहे और ज़रूरत के मुताबिक व ठीक ख़र्च कर सके और मर्द लालची व कंजूस है तो फिर मर्द से छुपाकर रिवाजन ख़र्च करने का हक है।

# औरत को मारने का हक

अगर औरत उन कामों को अपनाए जो ज़िना को दावत देते हैं। गाली-गलीच और बदज़बानी करे, या नाशिज़ा (नाफ़रमान) हो या नमाज़ छोड़ती हो, तो पहले तो नसीहत करे अगर इससे न माने तो मुंह लगाना छोड़ दे। फिर डांटे अगर फिर भी न माने और इस्लाह' भी मुम्किन न हो तो तलाक़ दे सकता है, जो अल्लाह तआ़ला के नज़दीक नापसन्दीदा है। और जिस से अल्लाह तआ़ला का अर्श हिलता है।

अगर किसी वजह से तलाक न देना चाहे तो सब्र करे और नसीहत

१. सुधार।

करता रहे। शौहर अपने हक पर जबरदस्ती भी कर सकता है। वह इन वजहों से बीवी को सुधारने के लिए सज़ा भी दे सकता है और पीट भी सकता है। लेकिन फिर भी ज़्यादा न मारे जिससे जिस्म पर निशान पड़ जाएं या तक्लीफ़ पहुंच जाए। चेहरे पर तमाचा मारना सख़्त मना है। अता फरमाते हैं कि मिस्वाक से मारे। इसके अलावा मर्द को मामूली बात पर मारने का हक नहीं है, बल्कि सख़्त मना है। एक क़ौल में है कि मर्द को नमाज़ छोड़ने पर भी मारने का हक नहीं है, क्योंकि यह हक सिर्फ़ अल्लाह तआला का है, मर्द का हक नहीं है।

इसमें राज यह है कि मारने और बुरा भला कहने से दिल में नफ़रत पैदा होती रहती है, जिससे सोहबत करने में ख़लल होता है और दिल में एक दूसरे के लिए प्यार व मुहब्बत नहीं रहती।

नोट--जो औरत अपने मर्द की नाफ्रमान हो यानी बिना किसी शरई हक् के उसका कोई हक् अदा न करे उसे 'नाशिज़ा लुग़वी' कहते हैं और अगर औरत बग़ैर शरई हक् के, बिला इजाज़त मर्द के घर से चली जाए तो वापस आने तक उस औरत का खाना-कपड़ा मर्द पर वाजिब नहीं होता। बेसी औरत को फ़िक्ह में नाशिज़ा कहते हैं और औरत अपने वाजिब हक् की वंजह से मर्द के घर न जाए या बग़ैर इजाज़त मर्द के घर से चली जाए तो खाने कपड़े की हक्दार है क्योंकि इसमें उसकी नाफ्रमानी नहीं है।

यह भी याद रहे कि मर्द औरत पर जुल्म करे और उसके हक अदा न करे तो फिर औरत पर कोई गुनाह और पकड़ न होगी। इसलिए कि जुल्म का जवाब तो जुल्म करने वाले से मांगा जाएगा।

## मियां-बीवी में प्यार व मुहब्बत

मियां-बीवी में निवाह उनके आपसी प्यार एवं मुहब्बत में छुपा हुआ है।

कर्म-कांड का सम्बन्धित आचार-संहिता।

मतलब यह है कि मियां-बीवी का रिश्ता दो रिश्तों से मिल कर बना है। यह रिश्ता निरा हाकिम और महकूम का रिश्ता नहीं जो ज़बरदस्ती करे, जैसे जालिम हाकिम अपनी रियाया पर हुकूमत करते हैं और रियाया मजबूरन उनके हक्मों को मानती है, लेकिन उसको इसमें कोई दिलचस्पी नहीं होती और वह उससे छुटकारे के मौकों के इन्तिज़ार में रहती है। जबकि शौहर की हुकूमत अपनी रजामन्दी, अपने इरादे और मुहब्बत की वजह से तसलीम की जाती है। विदादी होती है। जैसे पीर व उस्ताद अपने मुरीदों व शार्गिदों पर, अम्बिया अलैहिमुस्सलाम अपनी उम्मत पर और खुर्ल्ग्राए राशिदीन' अपने महकूमीन पर हुक्मरानी फरमाते हैं। और महकूमीन भी दिल व जान से दुनिया व आख़िरत की भलाई समझ कर इताअत करते हैं और दिल से वाजिबे इताअ़त मानते हैं। क्योंकि मियां बीवी में एक रिश्ता और भी है यानी महबूबियत" का, एक दूसरे से प्यार का। वे एक दूसरे के 'महबूब' हैं, प्यारे हैं। इसलिए अगरचे शोहर हाकिम और बीवी महकूम है लेकिन आपस में महबूबियत का ताल्लुक भी है। जैसे कोई आदिल हाकिम अपने किसी महकूम पर आशिक हो ऐसा शख़्स अपनी माशूक महकूमा के साथ कैसा बर्ताव करेगा और कैसे हाकिमाना रुअब रखेगा और कैसा बर्ताव करेगा वैसा ही बर्ताव यहां होना चाहिए और जिस तरह माशूका महकूमा जो अपने हाकिम आशिक की इताअत और मुहब्बत दोनों का इज़हार करेगी और दिल से इताअत करेगी न कि मजबूरन ठीक इसी तरह यहां भी होना चाहिए। अगर मर्द कभी किसी वजह से सख्ती करे और नसीहत करे तो औरत अपनी इस्लाह के लिए ही समझे न कि दुश्मनी और जुल्म। और अगर किसी वक्त जवाब दे और लीट-पौट करे तो मर्द इसे उसका नाज़ व नख़रा ही समझे न कि दुश्मनी यानी मियां-बीवी में निबाह की सूरतों का राज़ इन दो लफ़्ज़ों में छुपा हुआ है 'प्यार और मुहब्बत'।

१. शुरू के चारों ख़लीफ़ा ५

२. प्रजा।

३. आदेशानुपालन योग्य 🗅 ४. प्रेम ।

#### मर्दों को नसीहत

हिन्दुस्तान की अक्सर मुसलमान शरीफ औरतों में हूरों की सिफतें मौजूद हैं। दुनिया की हूरें यही हिन्दुस्तान की शरीफ औरतें हैं। इनमें लाज व शर्म, अस्मत और शीहर की मुहब्बत कूट-कूट कर भरी हुई है। और दूसरे मुल्कों में औरत में यह सिफ़्तें कहां? अगर देखना है तो हिन्दुस्तान की शरीफ़ औरतों को देख लो। चाहे मर्द व औरत में कैसी ही चल गई हो या अभी मियां-बीवी में झगड़ा हो चुका है लेकिन ज़रा मियां को बुखार आ गया और कुछ बीमार हो गया तो फिर देखिए इसकी छिपी हुई मुहब्बत का उभार, दिन-रात अपने आराम को मर्द के आराम पर कुर्बान कर देगी। आख़िर यह क्या है? दिन व रात का तजुर्बा है अपने घर की चार-दीवारी में उम्र भर रहने वालियों को अगर कभी स्टेशन पर बुर्का ओढ़ कर सर मुंह छिपा कर मर्दों के सामने चलना पड़े तो फिर इन की चाल को देखिए, मारे लाज के ज़मीन में गड़ी जाती हैं। आंखे ज़मीन से ऊपर ही नहीं उठातीं। उम्र भर अपने मर्द के अलावा और किसी पर नज़र न पड़ी अगर पड़ी भी तो बुरी नीयत का ख़्याल कोसों दूर। अपनी मर्ज़ी को छोड़ मर्द की मर्ज़ी पर चलने वाली चाहे मर्द कितनी ही नफरत और गुलतियां करता हो फिर भी उम्र भर अपने मर्द पर 'साबिर व शाकिर'। उसी से प्यार व मुहब्बत चाहे वह कितना ही बदसुरत और बदमिज़ाज क्यों न हो। अपने ही मर्द के पहलू में निहायत तंगी और फ़ाके से उम्र काटने वालियां, चाहे खुद कितनी ही ख़ूबसूरत हों अपने हक को भूल कर उम्र भर अपने शौहर की लौंडियों की तरह प्यार के साथ, मुहब्बत के साथ ख़िदमत करने वालियां, चाहे कितने ही बड़े इज्ज़तदार ख़ानदान की हों।

भला बताओं ये हूरें नहीं तो और क्या हैं। ऐसी औरतों को दुख देना और उनके हक मारना, उनको जानवरों की तरह 'ज़लील व ख़्वार' करना उनसे सख़्ती और कड़ेपन से बात करना और बिला वजह उनकी ख़बर न लेना कितना बड़ा ज़ल्म है।

ऐ अल्लाह ! तू मेरी कौम को हिदायत दे इसलिए कि वे नासमझ हैं।

ये चन्द सतरें, जनाब मौलवी व हकीम सिय्यद जमीलुद्दीन मियां साहब शाहजहां पूरी के सवाल पर लिखी गई हैं।

--अहक्र मुहम्मद अब्दुल गनी गुफिर-लहू मदरसा अरबिया ऐनुल इल्म शाहजहां पुर